



Kanton Zürich
Bildungsdirektion

**ጽቡቕ ምክላይ ቅድሚ ትምህርቲ
ምጅማር ማለት፡ ንትምህርቲ
ጽቡቕ ምቅርራብ ምግባር ኢዩ
ሓበሬታ ንወለዳ.**

Tigrinya
ትግርኛ

ዝኸበርኩም ወለዲ

ውላድኩም ጽቡቅ ጥዕና ሃልይዎ ከዓብን ኦብ ሂወቱ ድማ ዕዉት ከኸውንን ትደልዩ ኢኹም፡፡ ንናይ ዳሕረዋይ ዕድመ ምዕዋት ኦብ ትምህርቲ፡ እተን ናይ መጀመርያ ናይ ህጻን ዓመታት ወሰንቲ ኢየን፡፡ ጎኒ ጎኒ ንፍቕርን ድሕንትን፡ ሓደ ህጻን ካብ ብእገኑር ርክብ ምስ ካልኦት ህጻናትን፡ ምትብባዕን፡ ከምኡውን ተኸእሎ ቋንቋ ጀርመን ምምሃርን የድልይዎ፡፡ ጉጅለ መጻወቲ ህጻናትን (Spielgruppen)፡ መእለይ ህጻናትን (Kinderkrippen)፡ ናይ ቀትሪ ኣለይቲ ስድራቤታትን (Tagesfamilien)፡ ንውላድኩም እዚ ዝተጠቐሰ ነገራት ንኸረከብን፡ ንሰኹም ከእ ብቕሳንት፡ ብዘይ ምሽቓልን፡ ስራሕ ንኸትከዱን ይሕግዙኩም፡፡

ጉጅለ መጻወቲ ህጻናት (Spielgruppen) ኣንታይ ኢየን፡ ኣንታይ ኣገልግሎት ከ ይህቡ?

ኣብ ሓደ ጉጅለ መጻወቲ ህጻናት፡ ካብ 8 ክሳብ 10 ህጻናት ዕድሚኦም ካብ 3 ዓመት ክሳብ ክለ ዕድመ መዋእለ ህጻናት ዝርከቡ ህጻናት ይህልዉ፡፡ እቲ ጉጅለ መጻወቲ ህጻናት ብክኢላታት ዝምራሕ ኮይኑ፡ ኦብ ሰሙን ንብዙሕ ጊዜን ንኣሰታት ካብ 2 ክሳብ 3 ሰዓት ይከየድ፡፡ እቲ ክፍሊት ወለዲ ባዕሎም ኢዮም ዝሸፍንዎ፡፡

መእለይ ህጻናት (Kinderkrippen) ኣንታይ ኢየን፡ ኣንታይ ኣገልግሎት ከ ይህቡ?

ኣብ መእለይ ህጻናት፡ ዕድሚኦም ካብ 2 ወርሒ ክሳብ ክለ ዕድመ መዋእለ ህጻናት ዘለዉ ቆልዑት ብፍሉይ ትምህርቲ ዘወሰዱ ክኢላታት ኣለይቲ ይእለዩ፡፡ እቶም ህጻናት ካብ ፍርቂ መዓልቲ ስጋብ 5 መዓልቲ ኦብ ሰሙን፡ ምስ 10 ዝኾኑ ህጻናት ኣብ መእለይ ህጻናት ይውዕሉ፡፡ ኣብ ትሰርሖሉ እዮን፡ ውላድኩም ምስ ካልኦት ህጻናት ጽቡቅ ብድሕንት ይእለ፡፡ ጽቡቅ ንኸዓቢ ክእ ይሕገዝ፡፡ ብዙሓት ምምሕዳራት (ግማይንደታት) ገለ ክፋል ናይቲ ውጽኢታት ይሸፍና፡፡

ናይ ቀትሪ ኣለይቲ ስድራቤት (Tagesfamilien) ኣንታይ ኢዮም፡ ኣንታይ ኣገልግሎት ከ ይህቡ?

ኣብ ሓደ ናይ ቀትሪ ስድራቤት፡ ውላድኩም ኣብ ሓደ ገዛ ልክዕ ከም ኣብ ገዝኡ ይእለይ፡፡ መብዛሕትኡ ጊዜ ካልኦት ዝእልዩ ህጻናት ካማን ኣልዉ፡ ውላድኩም ምስኦም ክጻወት ይኸእል፡፡ ንሰኹም ምስቶም ኣለይቲ ስድራቤት፡ ውላድኩም ዝእለየሉ ሰዓታት ትሳማምዑ፡፡ እታ ኣላዩት ኣደ መብዛሕትኡ ጊዜ ፍሉይ ናይ ህጻናት ኦተኣላልያ ትምህርቲ የብላን፡፡ ይኹን እምበር ብምምሕዳር ክትትል ይግበረላ ኢዩ፡፡ ሓደ ሓደ ገማይንደታት ገለ ክፋል ወጻኢታት ኣብ ምሸፋን ይሳተፋ፡፡

ኣብ ዝሰዕብ ናይ ኢንተርኔት ኣድራሻ www.lotse.zh.ch ተወሳኺ ሓበሬታን ከምኡውን ነጻ ቦታ እንተሎን ሓበሬታ ክትረኽቡ ትኸእሉ፡፡ ናይ ቀትሪ ኣለይቲ ስድራቤታት ባዚ ዝሰዕብ ናይ ኢንተርኔት ኣድራሻ www.vzt.ch/mitglieder ክትረኽቡ ትኸእሉ፡፡